

Høgni Mohr umboð hjá Geysirpetroleum

Høgni Mohr, fyrrverandi skipari, havnameistari og býráðsskrivari í Havn er settur sum umboðsmaður hjá oljufelagnum Geysirpetroleum

OLJUVINNA

Jan Müller
jan@sosialurin.fo



Høgni Mohr, fyrrverandi havnameistari, sum nú verður umboðsmaður hjá oljufelagnum Geysirpetroleum

Mynd Jens K Vang

Oljufelagið, sum er skrásett í Íslandi men sum hevur sín uppruna og serstøka undirtøku í Noregi, fekk tillutað leitið í 2. útbjóðing á føroyska landgrunninum saman við tí føroyska oljufelagnum Atlants Kolvetni. Geysirpetroleum er fyrststøðufelag og eigur 60% av loyvunum, meðan føroyska felagið hevur 40%. Í slíkum føri skal útlendskt oljufelag lata upp skrivstovu og fáa sær umboðsmann í Føroyum. Og her hevur felagið so valt at velja ein royndan og kenda

Men hvussu ber tað til at ein maður, sum er vorðin 77 gerst umboðsmaður hjá einum oljufelag! -Tá man fær eina slíka áheitan og hetta jú er ein sera spennandi tíð kundi eg ikki lata vera at taka av. Og eg vil fegin taka eina hond í, har eg kann. Her er sjálvandi ikki talan um fulltíðarstarv, men skal eg røkja ymsar fyrisitingarligar uppgávur fyri felagið.

Høgni Mohr, sum við sínum royndum sum skipari, havnameistari og býráðsskrivari, heldur tað vera eina stóra avbjóðing at fáa slíkt tilboð. Sjálvur hevur hann stóran áhuga fyri øllum tí, sum fyrst er í samfelagnum og her ikki

minst á vinnuliga økinum. - Eg lesi alt tað eg kann fáa hendur á um eitt nú oljuvinnuna og hennara framtíð, har vit eru vitni til himmalhøgur oljuprísir eitt nú orsakað av stóra eftirspurninginum úr Kina. Vit eru vitni til eitt nýtt tíðarskeið á olju- og orkuøkinum, og tað er sera áhugað at fylgja við í.

Lesið Sosialin - so eru tit við

Verkfrøðingur til Fjarskiftiseftirlitið

Við tað, at eitt av starvsfólkunum á Fjarskiftiseftirlitinum fer frá vegna aldur, og at uppgáurnar á radiosamskiftisøkinum eru øktar, verður søkt eftir verkfrøðingi at røkja radiosamskiftis- og fjarskiftisteknifrøðiligar uppgávur, sum stovnurin umsitur.

Uppgávan hjá Fjarskiftiseftirlitinum er at umsita lógtingslóg nr. 79 frá 23. mai 1997 um fjarskifti. Lógin hevur m.a. til endamál at skapa fortreytir fyri frælsari kapping, skilagóða nýtslu av tilfeinginum, tekniliga góðsku og tryggleika, ótálmaða atgongd til almenn fjarskiftiskervi, umframt samskipan av fjarskiftiskervi og at áhugamál brúkaranna verða havd í huga. Fjarskiftiseftirlitið umsitur innlendispartin av frekvensætlanini fyri Føroyar og hevur annars eftirlit við, at tey krøv, sum sett eru í nevndu lóg verða hildin og, at frekvenshavarar, kervis- og tænastuveitarar halda skyldur sínar. Harumframt er Fjarskiftiseftirlitið ráðgevi hjá landsstýrinum á fjarskiftisøkinum tá tað snýr seg um lógir og kunngerðir, liberalisering og fræls økir.

Uppgávur hjá verkfrøðinginum

Arbeiðið hjá verkfrøðinginum fevnir í høvuðsheitum um:

- at umsita og menna frekvensætlanina fyri Føroyar
- at menna teknifrøðiliga førleika stovnsins á radiosamskiftis- og fjarskiftisøkinum
- at fylgja altjóða menningini, m.a. ITU Radio Regulations, CEPT- og aðra altjóða umsiting á radiosamskiftisøkinum herundir ERC/REC, ERC/DEC, ETSI ásetingar o.a.
- at menna førleika stovnsins á fjarskiftisøkinum
- at menna eftirlitsvirki stovnsins
- at gera kanningar um fjarskiftisviðurskifti
- at tilevna reglugerðir og mannagongdir
- at skriva frágreiðingar og vegleiðingar

Harumframt kunnu møguliga verða uppgávur at loysa fyri Posteftirlitið, tryggingareftirlitið og Kappingarráðið.

Førleikakrøv

Umsøkjarar skulu hava:

- Prógv sum verkfrøðingur, helst við radiosamskifti sum sergrein ella líknandi
- góð analytisk evni
- góðan kunnleika til føroyskt og enskt
- góðan kunnleika til IP- og teldutækni

Fjarskiftiseftirlitið kann bjóða

Eitt sera fjøltáttað og sjálvstøðugt starv við avbjóðandi uppgávum, sum eru persónliga og yrkisliga mennandi, umframt møguleika fyri nógvum samskifti við altjóða fjarskiftismyndugleikar og aðrar myndugleikar í Føroyum.

Skeið og eftirútbúgvingarmøguleikar, umframt ráðstevnur innan fjarskifti.

Setanartreytir og umsókn.

Setanartreytir verða eftir galdandi sáttmála millum Figgjarmálastýrið og avvarðandi yrkisfelag. Setanin umfatar Vinnumálastýrið og stovnar undir tí, umframt løgmanskrivstovuna og onnur aðalstýrir.

Roknast má við, at starvið sum frálíður broytist í trá við menningina á fjarskiftisøkinum.

Umsóknir, saman við prógvum og møguligum ummælum, skulu sendast til:

Fjarskiftiseftirlitið
Skálatrøð 20
Postboks 73
FO-110 Tórshavn

og verða stovninum í hendi í seinasta lagi mánadagin tann 18. apríl 2005 kl. 12.00.

Um tú ynskir nærri upplýsingar, kanst tú ringja til Jógvan Thomsen, stjóra, tel 356020 ella 216020.



NATIONAL TELECOM AGENCY FAROE ISLANDS

Fjarskiftiseftirlitið er stovnsett sambært lógtingslóg nr. 79 frá 23. mei 1997. Fjarskiftiseftirlitið hevur felags stjóra og skrivstovu saman við Kappingarráðnum, Posteftirlitinum og Tryggingareftirlitinum.

FIMMBØÐI

1. Ókeypis stovning
2. Ókeypis hald í 3 mdr.
3. Ókeypis telefonsvarara á gamla nummanó
4. 15 ókeypis minuttir hvønn mdr.

Ring til Kall á 20 20 20.
Gjaldfrídagur millum kl. 9.00 - 18.00.
Vit svona leggj.

kall GSM GENIALT